



IL-KUMMISSJONI
EWROPEA

Brussell, 7.6.2019
COM(2019) 274 final

**KOMUNIKAZZJONI TAL-KUMMISSJONI LILL-PARLAMENT EWROPEW U
LILL-KUNSILL**

**dwar is-sitwazzjoni attwali tal-Politika Komuni tas-Sajd u dwar konsultazzjoni b'rabta
mal-opportunitajiet tas-sajd għall-2020**

{SWD(2019) 205 final}

KOMUNIKAZZJONI TAL-KUMMISSJONI LILL-PARLAMENT EWROPEW U LILL-KUNSILL

dwar is-sitwazzjoni attwali tal-Politika Komuni tas-Sajd u dwar konsultazzjoni b'rabta mal-opportunitajiet tas-sajd għall-2020

1. DAHLA

Din il-Komunikazzjoni tagħti harsa ġenerali lejn is-sitwazzjoni attwali tal-Politika Komuni tas-Sajd (il-PKS) u tinkludi l-orjentazzjonijiet ewlenin għat-tfassil tal-proposti tal-Kummissjoni dwar l-opportunitajiet tas-sajd għall-2020.

L-objettiv ewlieni tal-ġestjoni tas-sajd fil-kuntest tal-PKS huwa li jigi żgurat rendiment għoli u fit-tul mis-sajd (Fmsy) għall-istokkijiet kollha sa mhux aktar tard mill-2020. Il-kisba ta' dan l-objettiv se tikkontribwixxi wkoll biex jinkiseb status ambjentali tajjeb fl-ibhra Ewropej sal-2020¹ u biex jitnaqqas kemm jista' jkun l-impatt negattiv tal-attivitàjiet tas-sajd fuq l-ekosistemi tal-baħar.

2. PROGRESS FL-IMPLIMENTAZZJONI TAL-PKS

Qed ikompli jsir progress kostanti fl-implimentazzjoni tal-PKS:

- b'mod ġenerali, il-pressjoni fuq l-istokkijiet tal-ħut qed tonqos fl-Atlantiku tat-Tramuntana u fiż-żoni ta' madwaru. L-ghadd ta' qabdiet totali permissibbli (TACs) li huma konformi mar-rata ta' sfruttament tar-rendiment massimu sostenibbli (l-Fmsy) kompli żdied għal 59, li jikkorrispondi għal tliet TACs addizzjonali meta mqabbel mal-ghadd tagħhom fl-2018, u li jirrappreżenta 78 % tat-TACs kollha tal-istokkijiet li għalihom giet ivvalutata l-Fmsy;
- il-bijomassa tal-istokk riproduttiv qed tkompli tiżdied f'dawn iż-żoni u issa hija 36 % oghla milli kienet fl-2003. L-ghadd ta' stokkijiet li jinsabu f'limiti bijoloġiċi sikuri kważi rdoppja — minn 15-il stokk fl-2003 għal 29 wiehed fl-2017;
- stokkijiet aktar b'saħħithom tejbu wkoll il-prestazzjoni ekonomika tal-flotta tal-UE, u wasslu għal qligħ nett ta' EUR 1.3 biljun fl-2017;
- madankollu, għad hemm bżonn isiru sforzi sinifikanti oħrajn biex ikun żgurat li jintlaħqu l-objettivi tal-PKS, l-iktar biex ikun żgurat li l-istokkijiet kollha jerggħu jizdiedu u li dawn jigu ġestiti fil-livell tar-rendiment massimu sostenibbli (l-MSY).

2.1. Progress fil-kisba tal-Fmsy

Fl-Atlantiku tat-Tramuntana u fiż-żoni ta' madwaru, b'mod ġenerali, il-pressjoni fuq l-istokkijiet tal-ħut (F/Fmsy) naqset fil-perjodu ta' bejn l-2003 u l-2017, u l-mortalità

¹ Id-Direttiva 2008/56/KE (ĠU L 164, 25.6.2008, p. 19).

medjana mis-sajd stabbilizzat ruhha f'livell ta' 1.0. L-indikatur tal-F/Fmsy **ghall-Mediterran u għall-Bahar l-Iswed** baqa' f'livell ta' 2.2, jiġifieri għad hemm sfruttament ferm oghla mill-mira tal-Fmsy.

It-TACs huma wiehed mill-ghodod ewlenin tal-ġestjoni tas-sajd. **Fl-Atlantiku tat-Tramuntana u fiż-żoni ta' madwaru**, għall-2019, il-Kummissjoni pproponiet TACs li kienu konformi mal-Fmsy jew li kienu inqas minnha għas-76 TAC kollha li għalihom kien hemm parir dwar l-Fmsy. Dan ma kienx possibbli fil-każ ta' ħames TACs li għalihom il-Kunsill Internazzjonali għall-Esplorazzjoni tal-Bahar (I-ICES) kien ta' parir li ma jkun hemm l-ebda TAC, minhabba li dan kien iwassal għal sitwazzjonijiet ta' kwoti limitanti b'impatti soċjoekonomiċi serji, u għalhekk, f'dawn il-każijiet, ġie deċiż li jinżammu TACs għall-qabdiet inċidentali f'livelli baxxi. Il-Kunsill stabbilixxa 59 TAC skont l-Fmsy, li jikkorrispondu għal tliet TACs addizzjonali meta mqabbla mal-2018.

95 % mill-hatt l-art mistenni **fil-Bahar Baltiku** jiġi minn TACs stabbiliti skont l-Fmsy u 4 % minn TACs stabbiliti skont l-avviżi ta' prekawzjoni. 99.7 % mill-hatt l-art (tal-istokkijiet li għalihom ġiet ivvalutata l-Fmsy u li l-ġestjoni tagħhom hija f'idejn l-UE wahedha) mistenni **fil-Bahar tat-Tramuntana, fi Skagerrak u f'Kattegat** jiġi minn TACs stabbiliti skont l-Fmsy, u **fil-Ilmijiet tal-Majjistral u tal-Lbiċ** din iċ-ċifra hija ta' 94 % u ta' 90 % rispettivament.

Għall-istokkijiet tal-hut tal-bahar fond, f'Novembru tal-2018 ġew stabbiliti l-opportunitajiet tas-sajd għall-2019 u l-2020. Dawn jirrappreżentaw inqas minn 1 % mill-hatt l-art kollu tal-UE. Il-valutazzjonijiet għall-istokkijiet kollha tal-hut tal-bahar fond huma limitati. Id-deċiżjonijiet rilevanti tal-Kunsill dwar l-opportunitajiet tas-sajd fil-bahar fond issa jissejjsu iktar fuq il-parir xjentifiku mis-snin ta' qabel.

Għall-istokkijiet li dwarhom iridu jsiru konsultazzjonijiet mal-Istati Kostali², it-TAC għall-2019 għall-istokkafixx biss kien konformi mal-istrateġija ta' ġestjoni fit-tul għal dan l-istokk u mal-parir tal-ICES dwar l-Fmsy. In-negozjati bejn l-UE u n-Norveġja wasslu għal riżultat li mhuwiex daqshekk ambizzjuż f'termini tal-konservazzjoni, minhabba li disġha minn 17-il TAC biss ġew stabbiliti skont l-Fmsy — inqas milli għall-2018.

Fil-Mediterran, fl-2017, 35 mill-40 stokk ivvalutati ġew sfruttati f'livelli li kienu iktar minn dawk sostenibbli u, bħala medja, is-sajd kien madwar 2.2 darbiet oghla mill-Fmsys rispettivi tagħhom. *Data* reċenti tissuġġerixxi li r-rata medja tal-F/Fmsy bdiet tonqos mill-2011 'l hawn. Dan jista' jindika li l-isfruttament tjejb kemm kemm³. **Fil-Bahar l-Iswed**, sitta mit-tmien stokkijiet kondiviżi vvalutati għadhom mistada żżejjed, hlief għall-lačč ikhal u għar-*Rapana venosa*.

2.2. Xejriet tal-bijomassa

Fl-Atlantiku tat-Tramuntana u fiż-żoni ta' madwaru, l-ghadd ta' stokkijiet li jinsabu f'limiti bijoloġiċi sikuri kważi rdoppja — minn 15-il stokk fl-2003 għal 29 wiehed fl-2017 (żieda ta' 2 % meta mqabbel mal-2016), u l-akbar żieda kienet fil-Golf tal-Biskalja u fl-ilmijiet Iberiċi, fejn minn żewġ stokkijiet f'limiti bijoloġiċi sikuri issa hemm tmienja.

² In-Norveġja, l-Iżlanda u l-Gżejjer Faeroe.

³ Dan ir-riżultat huwa preliminarju u għandu jsir monitoraġġ xjentifiku addizzjonali b'rabta miegħu fis-snin li ġejjin (sors: id-dokument STECF-Adhoc-19-01).

Il-volum kumplessiv tal-bijomassa kompli jizviluppa b'mod pożittiv u żdied b'madwar 36 %.

Fil-Mediterran u fil-Baħar l-Iswed, fl-2016 ma kien hemm l-ebda żieda sinifikanti fil-bijomassa tal-istokk riproduttiv meta mqabbel mal-2003. Qed tiżdied il-bijomassa tal-istokk tal-barbun imperjali fil-Baħar l-Iswed u s-sajd eċċessiv tiegħu qed jonqos.

2.3. Il-qagħda tal-flotta tal-UE

Il-kapaċità tal-flotta tal-UE kompliet tonqos. F'Diċembru tal-2018, fir-reġistru tal-flotta tas-sajd tal-UE (inkluż tar-reġjuni l-aktar imbiegħda), kien hemm imniżżlin 81 644 bastiment, b'kapaċità ġenerali ta' 1 533 180 f'tunnellaġġ gross u ta' 6 075 634 f'kilowatts (kW). Dan jirrappreżenta tnaqqis ta' 1.32 % mis-sena ta' qabel f'termini tal-ġħadd ta' bastimenti, ta' 2.46 % f'termini tat-tunnellaġġ gross u ta' 2.61 % f'termini tal-kilowatts. Madankollu, ġħadd sinifikanti ta' segmenti tal-flotta (190 minn 255 ivvalutati) ġħadhom mhumieħ ibbilanċjati mal-opportunitajiet tas-sajd tagħhom.

Minkejja dan, **il-prestazzjoni ekonomika** tal-flotta tal-UE kompliet tirreġistra livelli rekord ta' qligħ nett ta' EUR 1.3 biljun fl-2017. It-titjib kontinwu ġej b'mod ewlieni minħabba l-prezzijiet medji ġħoljin tal-ħut (b'aktar valur ġħal inqas ammont ta' ġħut li nħatt l-art) u minħabba l-fatt li l-prezzijiet tal-fjuwil baqġħu baxxi. It-titjib f'ċerti stokkijiet importanti, flimkien mal-avvanzi teknoloġiċi, wkoll ikkontribwixxa ġħat-titjib fil-prestazzjoni. Ġħalkemm iċ-ċifri ġħall-2018 u ġħall-2019 ġħadhom mhumieħ disponibbli, mistenni jkun hemm riżultati simili ġħal dawħ is-snin, minkejja żieda zġħira fil-prezzijiet tal-fjuwil.

Ġie nnutat żvilupp ekonomiku favorevoli fil-każ ta' ġħadd ta' flotot li jistadu ġħal stokkijiet li huma sfruttati b'mod sostenibbli (bħall-merluzz tal-linja s-sewda, il-megrim u l-barbun tat-tbajja' fil-Baħar Irlandiż, l-aringi, il-merluzz tat-Tramuntana u l-lingwata fil-Kanal Inġliż tal-Lvant u tal-Punent u l-petriċa fil-Golf tal-Biskalja), li ġħandhom it-tendenza jtejbu l-profittabbiltà u s-salarji tagħhom. Ġħall-kuntrarju ta' dan, il-flotot li jistadu ġħal stokkijiet li huma sfruttati zzejjed ġħandhom it-tendenza jirreġistraw prestazzjoni ekonomika aktar baxxa.

L-impjiegi kollha fil-flotta tal-UE, mogħtija bħala ekwivalenti tal-ingaġġ full-time (FTE), naqsu b'rata medja ta' 1.3 % fis-sena mill-2008 'l hawn, b'mod parzjali minħabba t-tnaqqis fil-kapaċità tal-flotta. Madankollu, il-paga medja ta' FTE⁴ żdiedet b'rata medja ta' 2.7 % fis-sena. Il-paga medja annwali ta' FTE hija ta' EUR 24 800. F'ġħadd ta' flotot fil-Baħar tat-Tramuntana u fl-Atlantiku, ġħall-kuntrarju ta' reġjuni oħrajn, iż-żieda fl-impjiegi issa jidher li qed tistabbilizza ruħha.

Pass importanti **fit-titjib tal-kundizzjonijiet tax-xogħol** fil-flotta tal-UE kien l-implimentazzjoni tal-Konvenzjoni C188 tal-Organizzazzjoni Internazzjonali tax-Xogħol dwar ix-xogħol fil-qasam tas-sajd fil-liġi tal-UE⁵, kif qablu s-šħab soċjali tal-UE. L-Istati Membri jridu jibdeu jobdu r-regoli l-ġodda sal-15 ta' Novembru 2019. Dan l-aħħar, il-Kummissjoni reġġhet talbet lill-Istati Membri jirratifikaw il-Konvenzjoni Internazzjonali

⁴ Is-salarju gross (jiġifieri r-remunerazzjoni totali qabel ma jitnaqqsu t-taxxi u tnaqqis ieħor).

⁵ Id-Direttiva tal-Kunsill (UE) 2017/159 tad-19 ta' Diċembru 2016 li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol.

dwar Standards ta' Tahriġ, Ċertifikazzjoni u Għassa għall-Persunal tal-Bastimenti tas-Sajd (li s'issa rratifikawha biss għaxar Stati Membri)⁶.

2.4. Il-progress b'rabta mal-ġestjoni deċentralizzata tas-sajd

2.4.1. Il-pjanijiet pluriennali

Il-pjanijiet pluriennali huma atti adottati permezz tal-proċedura ta' kodeċiżjoni li jipprevedu, fost l-oħrajn, l-iskeda taż-żmien għall-implimentazzjoni tal-oġettiv tal-MSY u xi għodod tal-flessibbiltà għall-ġestjoni tas-sajd.

L-adozzjoni reċenti tal-**pjan pluriennali għall-istokkijiet tal-ħut tal-qiegh fl-Ilmijiet tal-Punent** hija żvilupp importanti fl-implimentazzjoni tal-PKS minhabba li dan il-pjan huwa għodda ċentrali għall-ġestjoni tas-sajd. Dan il-pjan se jgħin biex jiżgura li jkun hemm sajd sostenibbli fit-tul u jikkompleta s-sensiela ta' pjanijiet pluriennali għall-Baħar tat-Tramuntana u għall-Baħar Baltiku. Din is-sena l-Kummissjoni se tirrapporta dwar l-implimentazzjoni tal-pjan pluriennali għall-istokkijiet tal-Baħar Baltiku.

Kisba oħra hija l-adozzjoni, fl-2019, tal-ewwel **pjan pluriennali għall-istokkijiet tal-Mediterran**. Dan japplika għas-sajd għall-istokkijiet tal-ħut tal-qiegh fil-Punent tal-Mediterran u jstabbilixxi tnaqqis obbligatorju ta' 10 % fl-isforz tas-sajd li se jibda japplika mill-1 ta' Jannar 2020 'il quddiem, u jipprevedi li, f'din iż-żona, l-Fmsy għandha tintlaħaq sa mhux aktar tard mill-2025. Għall-kuntrarju ta' dan, ma sar l-ebda progress b'rabta mal-pjan pluriennali għall-ispeċijiet pelagiċi ż-żgħar fil-Baħar Adrijatiku.

2.4.2. L-atti delegati adottati fil-kuntest tar-reġjonalizzazzjoni

Il-Gruppi Reġjonali kellhom rwol importanti fid-**dhul gradwali tal-obbligu ta' hatt l-art**, billi dawn ipprezentaw rakkomandazzjonijiet kongunti lill-Kummissjoni. Abbażi ta' dawn ir-rakkomandazzjonijiet, qabel tmiem l-2018 il-Kummissjoni adottat erba' pjanijiet (għodda) għall-iskartar tal-ħut.

L-atti delegati li jittrasponu r-rakkomandazzjonijiet kongunti dwar **il-miżuri ta' konservazzjoni għas-siti ta' Natura 2000** u għal żoni protetti oħrajn skont l-Artikolu 11 tar-Regolament (UE) Nru 1380/2013 damu aktar biex jitfasslu u jkopru biss ċerti żoni tal-Baħar tat-Tramuntana u tal-Baħar Baltiku. Din is-sena mistennija jsiru rakkomandazzjonijiet kongunti oħrajn, iżda hemm bżonn isir iktar progress.

2.4.3. L-involviment tal-partijiet ikkonċernati

Bhala l-organizzazzjonijiet ewlenin tal-partijiet ikkonċernati stabbiliti fil-kuntest tal-PKS, il-Kunsilli Konsultattivi qed ikollhom rwol ikbar fil-proċess tar-reġjonalizzazzjoni. Fl-2018, l-għaxar Kunsilli Konsultattivi eżistenti pprezentaw 73 rakkomandazzjoni lill-Kummissjoni, meta mqabbel ma' 64 fl-2017. Id-Dokument ta' Hidma tal-Persunal tal-Kummissjoni li jakkumpanja lil din il-Komunikazzjoni jagħti eżempji tal-kontribut li taw ir-rakkomandazzjonijiet tagħhom.

⁶ COM(2019) 157 final.

2.5. L-obbligu ta' hatt l-art

L-obbligu ta' hatt l-art daħal fis-seħħ għalkollox fl-1 ta' Jannar 2019. Fl-2018 il-Kummissjoni rċeviet rapporti mingħand 18-il Stat Membru u mingħand l-Aġenzija Ewropea għall-Kontroll tas-Sajd (l-EFCA), kif ukoll ittri mingħand hames Kunsilli Konsultattivi dwar l-implimentazzjoni tal-obbligu ta' hatt l-art. Jidher li l-partijiet ikkonċernati jirrikonoxxu l-importanza tal-fatt li jiġi żgurat li kulhadd isegwi r-regoli sabiex l-obbligu ta' hatt l-art jiġi implimentat sewwa. Madankollu, ma hemmx biżżejjed rappurtar dwar il-qbid skartat u dan qed jgħaliq diskrepanza bejn l-istimi tal-qbid skartat. Il-Kummissjoni għadha impenjata bis-sħiħ biex tindirizza dawn in-nuqqasijiet flimkien mal-Istati Membri u mal-Kunsilli Konsultattivi.

Fl-2018, il-gruppi reġjonali kollha analizzaw kif jistgħu jiġu indirizzati **s-sitwazzjonijiet potenzjali ta' kwoti limitanti**. L-Istati Membri, il-Kummissjoni u partijiet ikkonċernati oħrajn hadmu flimkien biex jgħidli b'soluzzjonijiet possibbli għal dawn is-sitwazzjonijiet li se jiġu ttestjati fl-2019. Eżempji ta' dawn is-soluzzjonijiet huma l-impenji li ċerti Stati Membri hadu li jibdlu ċerti kwoti b'oħrajn u l-ftehimiet dwar TACs għall-qabdiet inċidentali biss flimkien ma' miżuri ta' tnaqqis tal-qabdiet inċidentali. Il-Kummissjoni se titlob lill-Kumitat Xjentifiku, Tekniku u Ekonomiku għas-Sajd (l-STECF) jivvaluta l-miżuri li l-Istati Membri pproponew biex ikomplu jnaqqsu l-qbid skartat u se ssegwi dawn il-każijiet mil-lat tal-kontroll.

B'mod ġenerali, żdied l-għadd ta' proġetti ffinanzjati mill-**Fond Ewropew għall-Affarijiet Marittimi u s-Sajd (l-FEMS)**. Mill-appoġġ tal-FEMS (mill-ammont totali ta' EUR 89 miljun allokati, li kien oghla mill-impenn potenzjali ppjanat ta' EUR 49 miljun⁷), l-Istati Membri nefqu EUR 40 miljun fuq l-implimentazzjoni tal-obbligu ta' hatt l-art⁸. Madankollu, b'mod ġenerali għad hemm livell baxx ta' appoġġ, b'EUR 89 miljun allokati meta mqabbel ma' EUR 1.5 biljun disponibbli fil-kuntest tal-priorità numru 1 tal-Unjoni⁹.

F'dak li għandu x'jaqsam **mas-swieq disponibbli għall-qabdiet mhux mixtieqa**, l-operaturi rappurtaw li l-użijiet industrijali (jiġifieri mhux għall-ikel) mhumix swieq adattati għall-hut li jkun żgħir wisq. Il-kwantitajiet żgħar li jinhattu l-art u l-imprevedibbiltà tagħhom mhumix adattati għall-mudell kummerċjali tal-industriji li mhumix tal-ikel, u l-kostijiet loġistiċi tal-ġbir huma sproporzjonati. Jistgħu jiġu previsti swieq alternattivi fis-settur tal-ikel biss jekk dawn ma jkunux joħolqu inċentiv fis-sueq jew benefiċċji għall-operaturi tal-katina tal-provvista. Qed ikomplu jitqiesu diversi swieq alternattivi, u possibbiltà waħda taf tkun id-donazzjonijiet lill-banek tal-ikel.

F'dak li għandu x'jaqsam **mal-kontroll u mal-infurzar**, għad hemm livell baxx ta' konformità mal-obbligu ta' hatt l-art. L-Istati Membri għandhom ir-responsabbiltà jiżguraw il-kontroll, l-infurzar u l-ispezzjoni tal-attivitàjiet kollha marbutin mal-PKS, fosthom tal-obbligu ta' hatt l-art. L-awditi tal-Kummissjoni u inizjattivi oħrajn tal-EFCA jindikaw nuqqas ġenerali ta' konformità, li huwa aggravat minn diffikultajiet fil-kontroll effettiv tal-konformità b'mezzi konvenzjonali. Għodod innovattivi ta' kontroll ibbażati

⁷ Il-verżjoni 1.0 tar-rapport finali dwar l-obbligu ta' hatt l-art imsejjah "FAME Support Unit, AT01.2 ad-hoc consultancy Landing Obligation Final Report (AT1.2 5/5)", ippubblikata fi Frar tal-2018.

⁸ Il-bażi tad-data "Infosys" tal-FEMS. Perjodu ta' referenza: mill-1 ta' Jannar 2015 sal-31 ta' Diċembru 2018.

⁹ Il-priorità numru 1 tal-Unjoni: il-promozzjoni ta' sajd ambjentalment sostenibbli, effiċjenti fl-użu tar-rizorsi, innovattiv, kompetittiv u bbażat fuq l-għarfien.

fuq sistemi ta' monitoraġġ elettroniku mill-bogħod jistgħu jgħinu f'dan il-każ, kif spjegat fil-proposta tal-Kummissjoni għal sistema ġdida ta' kontroll tas-sajd¹⁰. Barra minn hekk, f'Jannar tal-2019 dahlu fis-seħħ programmi speċifiċi għodda ta' kontroll u ta' spezzjoni¹¹, li jkopru s-sajd kollu li jaqa' taht l-obbligu ta' haqq l-art. Il-Kummissjoni se tkompli ssewwi mill-qrib l-implimentazzjoni u l-infurzar ix-xierqa tal-obbligu ta' haqq l-art min-naħa tal-Istati Membri u tippromwovi l-użu tas-sistemi ta' monitoraġġ elettroniku mill-bogħod¹².

2.6. Sforzi speċifiċi biex tiġi indirizzata s-sitwazzjoni fil-Mediterran u fil-Baħar l-Iswed

L-UE, waħedha u flimkien mas-sħab internazzjonali tagħha, haqmet haqna biex ittejjeb il-qagħda tal-istokkijiet fil-Mediterran u fil-Baħar l-Iswed.

Fil-livell tal-UE, mistenni jsir progress sinifikanti fl-2019 permezz tal-implimentazzjoni tal-pjan pluriennali għall-istokkijiet tal-ħut tal-qiegh fil-Punent tal-Mediterran u tal-analiżi tal-pjanijiet nazzjonali ta' ġestjoni eżistenti min-naħa tal-STEFCF, sabiex tiġi żgurata l-konformità mal-oġġettivi tal-PKS.

Fil-livell internazzjonali, minhabba li l-maġġoranza tal-istokkijiet tal-ħut huma stokkijiet kondivizi, l-UE haqmet haqna biex tippromwovi l-kooperazzjoni multilaterali fl-organizzazzjonijiet reġjonali tal-ġestjoni tas-sajd (l-RFMOs) kompetenti, jiġifieri fil-Kummissjoni Ġenerali tas-Sajd għall-Mediterran (il-GFCM) u fil-Kummissjoni Internazzjonali għall-Konservazzjoni tat-Tonn tal-Atlantiku (l-ICCAT). Bl-adozzjoni tad-Dikjarazzjoni ta' Malta MedFish4Ever (f'Marzu tal-2017)¹³ u tad-Dikjarazzjoni ta' Sofija (f'Ġunju tal-2018), hemm pjan ta' hidma ddettaljat biex jergħu jizdiedu l-istokkijiet tal-ħut tal-Mediterran, f'kollaborazzjoni mill-qrib mal-Konvenzjoni ta' Barċellona, u l-istokkijiet tal-ħut tal-Baħar l-Iswed, biex jithares il-ġid ekoloġiku u ekonomiku tar-reġjun u biex tingħata spinta lill-iżvilupp sostenibbli tal-akkwakultura fl-għaxar snin li ġejjin. Il-pjan ta' azzjoni reġjonali għas-sajd sostenibbli fuq skala żgħira (ta' Settembru tal-2018)¹⁴ jikkomplementa lil dan il-pjan ta' hidma.

Fl-2018 **il-GFCM** adottat 11-il rakkomandazzjoni li l-UE pproponiet¹⁵. Fl-2019 se jkun hemm bżonn isir iktar xogħol biex jissahhu dawn l-azzjonijiet. Il-Konferenza ta' Livell Għoli li se ssir f'Ġunju fil-Marokk biex jiġi vvalutat il-progress li sar fl-implimentazzjoni tad-Dikjarazzjoni ta' Malta MedFish4Ever se tagħti spinta lil dan.

¹⁰ COM(2018) 368 final.

¹¹ Id-Deciżjoni ta' Implimentazzjoni tal-Kummissjoni (UE) 2018/1986 (ĠU L 317, 14.12.2018, p. 29).

¹² Il-linji gwida u l-ispeċifikazzjonijiet tekniċi għall-implimentazzjoni tal-monitoraġġ elettroniku mill-bogħod fis-settur tas-sajd tal-UE li l-EFCA harġet fl-2019, imsejhin "Technical guidelines and specifications for the implementation of Remote Electronic Monitoring (REM) in EU fisheries", <https://www.efca.europa.eu/sites/default/files/Technical%20guidelines%20and%20specifications%20for%20the%20implementation%20of%20Remote%20Electronic%20Monitoring%20%28REM%29%20in%20EU%20fisheries.pdf>.

¹³ <https://www.actu-environnement.com/media/pdf/news-28756-declaration-malte-surpeche-mediterranee.pdf>.

¹⁴ www.fao.org/gfcm/meetings/ssf2018/rpoass/en/.

¹⁵ Dawn ir-rakkomandazzjonijiet għandhom x'jaqsmu ma' miżuri addizzjonali ta' emergenza għall-ispeċijiet pelagiċi ż-żgħira fil-Baħar Adrijatiku, ma' pjan pluriennali għas-sallur, ma' żewġ pjanijiet pluriennali għall-gambli tal-fond fil-Baħar Jonju u fil-Baħar tal-Lvant u ma' pjanijiet kongunti addizzjonali ta' kontroll u ta' spezzjoni li jkopru ż-żona kollha tal-Mediterran u tal-Baħar l-Iswed.

L-ICCAT approvat il-pjan ta' ġestjoni tat-tonn immexxi mill-UE, issa li l-istokk irkupra bis-saħħa ta' għaxar snin ta' miżuri ta' rkupru. Il-pjan jiffaċilita l-aċċess tal-bastimenti kostali (li kien ilhom iktar minn għaxar snin esklużi minn dan it-tip ta' sajd) u jsaħħaħ il-miżuri ta' kontroll biex ikompli jżid it-traċċabbiltà, b'mod partikulari tat-tonn haġ imrobbi fil-friema. Minhabba s-sitwazzjoni allarmanti tal-istokk tal-pixxispad tal-Mediterran, fuq inizzjattiva tal-UE, l-ICCAT adottat pjan ta' rkupru għalih li japplika sal-2031.

2.7. Il-governanza internazzjonali tal-oċeani

Sa minn meta ġiet adottata l-aġenda għall-governanza tal-oċeani fl-2016 'l hawn¹⁶, il-50 azzjoni li nġhataw fiha qed jiġu implimentati¹⁷ u xi wħud minnhom diġà tlestew.

Il-kisbiet ewlenin fit-titjib tal-qafas ta' governanza internazzjonali tal-oċeani jinkludu l-approvazzjoni tal-Linji Gwida mhux obligatorji tal-FAO dwar l-immarkar tal-irkaptu tas-sajd (f'Lulju tal-2018)¹⁸ u l-iffirmar tal-Ftehim għall-prevenzjoni tas-sajd mhux irregolat fl-Ibhra Internazzjonali tal-Oċean Artiku Ċentrali (f'Ottubru tal-2018)¹⁹. L-UE kellha rwol ta' tmexxija tul dawn il-proċessi.

L-UE tippromwovi l-prinċipji tal-PKS fil-ħidma tagħha mal-pajjiżi shab u mal-RFMOs. Hija ffirmat ftehimiet dwar shubiji tal-oċeani jew laħqet ftehim dwarhom maċ-Ċina (f'Ġunju tal-2018)²⁰ u mal-Kanada²¹. Fil-kuntest tal-Ftehimiet ta' Shubija dwar is-Sajd Sostenibbli, il-flotot tal-UE għandhom aċċess għal postijiet esterni għas-sajd fi 11-il pajjiż sieheb b'kundizzjonijiet ikkontrollati u sostenibbli. L-appoġġ strutturali li jingħata skont dawn il-ftehimiet isaħħaħ il-governanza tas-sajd f'dawk il-pajjiżi, fosthom permezz ta' appoġġ għall-kapaċitajiet xjentifiċi u ta' kontroll kif ukoll għas-settur tas-sajd fuq skala żgħira. L-UE għad għandha rwol prominenti fl-**RFMOs**²², li huma għodod ta' governanza importanti ferm biex jiġu promossi s-sostenibbiltà tal-istokkijiet u l-approċċ ibbażat fuq l-ekosistema, biex tingħata bażi għal pariri xjentifiċi b'saħħithom, biex tiġi appoġġata l-adozzjoni ta' miżuri rilevanti ta' monitoraġġ, ta' kontroll u ta' sorveljanza, biex tiġi appoġġata l-analizi regolari tal-prestazzjoni u biex jiġi miġġieled is-sajd illegali, mhux irrappurtat u mhux irregolat (is-sajd IUU). F'dan il-kuntest, il-Kummissjoni se tippromovi u tiddefendi pożizzjonijiet tal-UE biex tiżgura li l-ġestjoni tal-istokkijiet rilevanti tkun tikkorrispondi mal-oġġettiv tal-Fmsy.

F'Jannar tal-2019 il-Kummissjoni nehhiet **il-karta s-safra** li kienet harget lit-Tajlandja **b'rabta mas-sajd IUU**, minhabba li dan il-pajjiż aġġorna l-governanza tas-sajd tiegħu skont l-obbligi internazzjonali tiegħu. F'Mejju tal-2019 tnediet is-sistema tal-IT (imsejha "CATCH") biex tappoġġa l-implimentazzjoni effettiva tal-iskema ta' ċertifikazzjoni tal-qbid stabbilita mir-Regolament tal-UE dwar is-sajd IUU.

¹⁶ Il-Komunikazzjoni Kongunta msejha "Il-governanza internazzjonali tal-oċeani: aġenda għall-futur tal-oċeani tagħna" (SWD(2016) 352 final).

¹⁷ Ir-Rapport Kongunt imsejjaħ "Titjib tal-governanza internazzjonali tal-oċeani – Sentejn ta' progress" (JOIN(2019) 4 final).

¹⁸ www.fao.org/3/MX136EN/mx136en.pdf.

¹⁹ <https://ec.europa.eu/fisheries/eu-and-arctic-partners-enter-historic-agreement-prevent-unregulated-fishing-high-seas-%E2%80%93-frequently-asked-questions>.

²⁰ Dan ikopri wkoll il-kooperazzjoni dwar is-sajd IUU.

²¹ Dan mistenni jiġi ffirmat fl-2019.

²² L-UE, irrappreżentata mill-Kummissjoni, għandha rwol attiv f'sitt organizzazzjonijiet tat-tonn u fi 11-il organizzazzjoni mhux tat-tonn fl-oċeani kollha.

Biex tittratta l-problema **tal-iskart fil-baħar**, l-UE adottat id-Direttiva dwar il-prodotti tal-plastik li jintużaw darba biss u d-Direttiva l-ġdida dwar il-faċilitajiet tal-akkoljenza fil-portijiet. F’dan il-kuntest, il-proposta tal-Kummissjoni għal sistema ġdida ta’ kontroll tas-sajd tipprevedi t-twaqqif ta’ sistema obbligatorja ta’ rappurtar digitali madwar l-UE kollha biex ikun jista’ jiġi rkuprat b’mod iktar faċli l-irkaptu li jintilef.

3. PROPOSTI GHALL-OPPORTUNITAJIET TAS-SAJD GHALL-2020

L-2020 se tkun l-ewwel sena li fiha l-istokkijiet kollha jridu jiġu ġestiti skont il-mira tar-rendiment massimu sostenibbli, kif stabbilit fir-Regolament Bażiku²³. Se tkun ukoll l-ewwel darba li l-maġġoranza tal-istokkijiet koperti mir-Regolament dwar l-opportunitajiet tas-sajd se jaqgħu taħt pjan pluriennali. F’każ li r-Renju Unit joħroġ mill-UE mingħajr ftehim fil-31 ta’ Ottubru 2019 jew qabel, kif miftiehem mill-Kunsill Ewropew²⁴, l-UE u r-Renju Unit se jkollhom jikkonsultaw lil xulxin dwar il-ġestjoni kongunta tal-istokkijiet li jaqsmu bejniethom.

3.1. Obiettivi ġenerali tal-proposti għall-opportunitajiet tas-sajd għall-2020

L-oġettiv ewlieni tal-proposti tal-Kummissjoni se jkun li sal-2020 tintlaħaq l-Fmsy għall-istokkijiet kollha li għalihom giet ivvalutata l-Fmsy. Il-proposti se jkomplu jeżaminaw ukoll kif tista’ tiġi ffaċilitata l-implimentazzjoni effettiva tal-obbligu ta’ hatt l-art.

Għalkemm l-istatus hażin ta’ xi stokkijiet ġej ukoll minn fatturi ambjentali li jridu jiġu indirizzati b’mod separat (bħat-tniġġis u d-degradazzjoni tal-kwalità tal-ilma), għad hemm bżonn tiġi limitata l-pressjoni tas-sajd fuq dawn l-istokkijiet ukoll.

3.2. Il-passi ewlenin biex jiġu stabbiliti l-opportunitajiet tas-sajd li jmiss

Il-proposti tal-Kummissjoni għall-opportunitajiet tas-sajd se jissejsu fuq **il-parir xjentifiku tal-ICES**, li jinhareġ biċċa biċċa f’diversi partijiet. Il-Kummissjoni beħsiebha tkopri l-ikbar ammont ta’ stokkijiet possibbli fil-proposti inizjali tagħha. Madankollu, minhabba li l-ICES joħroġ il-parir tiegħu tard matul is-sena — jiġifieri biċċa biċċa bejn Ottubru u Diċembru, il-proposta għall-Baħar tat-Tramuntana u għall-Atlantiku se jkompli jkun fiha opportunitajiet tas-sajd *pro memoria* (pm) għall-istokkijiet li għalihom il-parir jinhareġ tard.

Il-Kummissjoni tistieden **lill-Istati Membri u lill-partijiet ikkonċernati** jibdwu hidmiethom kmieni abbażi tal-parir xjentifiku li jinsab għad-dispożizzjoni tal-pubbliku, minflok ma joqogħdu jistennew il-proposti tagħha. Il-partijiet ikkonċernati se jkollhom ukoll iċ-ċans jagħmlu r-rakkomandazzjonijiet tagħhom dwar l-opportunitajiet tas-sajd permezz tal-Kunsilli Konsultattivi u tal-Istati Membri rispettivi tagħhom.

²³ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta’ Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

Il-Kummissjoni se thejji tliet proposti billi tqis il-konsultazzjonijiet imsemmijin hawn fuq — wahda għall-Baħar Baltiku (f'Awwissu), wahda għall-Mediterran u għall-Baħar l-Iswed (f'Settembru) u wahda għall-Atlantiku u għall-Baħar tat-Tramuntana (f'Ottubru). Dawn se jiġu diskussi f'laqgħat separati tal-Kunsill — fil-laqgħa tal-Kunsill ta' Ottubru fil-każ ta' dik għall-Baħar Baltiku u fil-laqgħa tal-Kunsill ta' Diċembru fil-każ taż-żewġ proposti l-oħrajn.

L-implikazzjonijiet tal-hruġ tar-Renju Unit fuq l-iffissar tal-opportunitajiet tas-sajd se jiġu eżaminati fid-dawl tal-aħħar żviluppi.

3.3. L-iffissar tal-opportunitajiet tas-sajd għal baċiri tal-baħar differenti

L-opportunitajiet tas-sajd għall-istokkijiet **tal-Baħar Baltiku u tal-Baħar tat-Tramuntana, kif ukoll tal-Ilmijiet tal-Punent** se jiġu ffixxati abbażi tal-pjanijiet pluriennali rilevanti, li jiddefinixxu l-meded tal-mortalità tal-Fmsy u b'hekk joffru ċerta flessibbiltà b'kundizzjonijiet speċifiċi. L-ICES qed jintalab jagħti parir li abbażi tiegħu jkunu jistgħu jiġu vvalutati l-htieġa għal din il-flessibbiltà u l-possibbiltà li din tintuża. Il-medda ta' fuq tal-valuri tal-Fmsy tista' tintuża biex jiġu proposti t-TACs biss jekk, abbażi tal-parir xjentifiku, l-iffissar ta' opportunitajiet tas-sajd skont il-meded tal-Fmsy jew ikun meħtieġ biex jinkisbu l-oġettivi stabbiliti fil-pjan pluriennali rilevanti fil-każ tas-sajd imħallat, jew inkella jkun meħtieġ biex jiġi evitat dannu serju lil xi stokk ikkawżat mid-dinamika tal-istokk tal-ispeċi jew mid-dinamika ta' bejn l-istokkijiet ta' speċijiet differenti, jew biex ma jkunx hemm varjazzjonijiet kbar minn sena għall-oħra.

Fil-kuntest tal-implimentazzjoni shiha **tal-obbligu ta' hatt l-art**, il-Kummissjoni beħsiebha tipproponi opportunitajiet tas-sajd għall-Baħar Baltiku, għall-Ilmijiet tal-Punent u għall-Baħar tat-Tramuntana li jkunu skont il-parir tal-ICES dwar il-qabdiet, filwaqt li tnaqqas il-kwoti *de minimis* jew dawk marbutin ma' rata għolja ta' sopravivenza, jekk ikun hemm bżonn.

Sabiex tkompli tiġi ffaċilitata l-implimentazzjoni shiha tal-obbligu ta' hatt l-art, huwa importanti li jintużaw l-ghodod kollha ta' mitigazzjoni disponibbli, fosthom kull parir tal-ICES dwar l-approċċ tas-sajd imħallat meta dan ikun xieraq. F'dan il-kuntest, se jiġi evalwat il-progress li l-Istati Membri għamlu b'rabta mal-miżuri ta' tnaqqis tal-qabdiet inċidentali (l-impenji li l-Istati Membri rilevanti haċu fil-kuntest tas-soluzzjonijiet għall-2019 għall-hames stokkijiet li għalihom ingħata parir li ma jkun hemm l-ebda TAC).

Fil-każ tal-istokkijiet li għalihom giet ivvalutata l-Fmsy u li dwarhom iridu jsiru konsultazzjonijiet ma' **pajjiżi li mhumieq Stati Membri tal-UE**, il-Kummissjoni se timmira li jintlaħaq ftehim li jkun konformi mal-istrateġiji ta' ġestjoni fit-tul u mal-pariri dwar l-Fmsy.

Fil-każ **tal-istokkijiet li l-ġestjoni tagħhom hija f'idejn l-RFMOs**, il-Kummissjoni se tistabbilixxi l-opportunitajiet tas-sajd abbażi tad-deċiżjonijiet ta' dawn l-organizzazzjonijiet.

Skont **il-pjan pluriennali għall-Punent tal-Mediterran** li ġie adottat dan l-aħħar, għall-2020 il-Kunsill għandu jistabbilixxi sforz tas-sajd massimu permissibbli li jkun jikkorrispondi għal tnaqqis ta' 10 % meta mqabbel mal-linja bażi, abbażi tad-*data* li l-Istati Membri jridu jipprovdu. Abbażi tal-pariri xjentifiċi disponibbli, l-opportunitajiet tas-sajd għall-Mediterran se jinkludu wkoll miżuri tal-GFCM li diġà huma fis-seħħ

(għall-ispeċijiet pelagiċi ż-żgħar u għas-sallur) u miżuri oħrajn li għandhom jiġu adottati waqt is-sessjonijiet annwali tal-2019.

L-opportunitajiet tas-sajd għall-barbun imperjali **fil-Baħar l-Iswed** se jiġu stabbiliti skont l-eżitu tan-negożjati biex titwaqqaf skema reġjonali permanenti ta' allokazżjoni tal-kwoti (fil-livell tal-GFCM). Għal-laċċ ikhal, il-Kummissjoni se terġa' tipproponi kwoti awtonomi.

4. KONKLUŻJONI

Qed ikompli jsir progress fl-implimentazzjoni tal-PKS, u l-pressjoni tas-sajd fl-Atlantiku tat-Tramuntana u fiż-żoni ta' madwaru qed tkompli tonqos, waqt li l-għadd ta' TACs stabbiliti skont l-Fmsy qed jiżdied. Stokkijiet b'saħħithom għinu biex tġiebet il-prestazzjoni ekonomika tal-flotta tal-UE, li fl-2017 irreġistrat livelli rekord ta' qligh.

Hafna stokkijiet għadhom mistada żzejjed u/jew għadhom 'il barra mil-limiti bijoloġiċi sikuri, u huwa ċar li l-atturi kollha jridu jżidu l-isforzi tagħhom biex jintlaħqu l-oġettivi tal-PKS, l-iktar meta wiehed iqis li l-2020 se tkun l-ewwel sena li fiha l-istokkijiet kollha li għalihom giet ivvalutata l-Fmsy iridu jiġu ġestiti fil-livell tal-Fmsy.

Is-sitwazzjoni fil-Mediterran u fil-Baħar l-Iswed għadha waħda ta' thassib. Hemm bżonn isiru iktar sforzi kkoordinati biex jinkiseb l-oġettiv tal-FMSY għall-2020 fil-kuntest tal-Istrateġija tal-GFCM u tad-Dikjarazzjoni Ministerjali ta' Sofija tal-2018. Il-Kummissjoni se taħdem mill-qrib mal-partijiet ikkonċernati kollha sabiex il-pjan pluriennali għall-Punent tal-Mediterran jiġi implimentat malajr.

Il-kontroll u l-infurzar effettivi tal-obbligu ta' hatt l-art huma importanti ħafna. Sabiex tikkomplementa l-isforzi tal-Istati Membri, il-Kummissjoni se tkompli taħdem mill-qrib mal-koleġizlaturi sabiex jintlaħaq ftehim malajr kemm jista' jkun dwar il-proposta għal sistema ġdida ta' kontroll tas-sajd.

Meta	X'hiex
F'Mejju, f'Ġunju u f'Ottubru	Parir dwar l-istokkijiet mingħand l-ICES
Bejn Ġunju u Settembru	Konsultazzjoni pubblika dwar il-Komunikazzjoni
Fl-aħħar ta' Awwissu	L-adozzjoni tal-proposta dwar l-opportunitajiet tas-sajd għall-Baħar Baltiku min-naħa tal-Kummissjoni
F'nofs Settembru	L-adozzjoni tal-proposta dwar l-opportunitajiet tas-sajd għall-Mediterran u għall-Baħar l-Iswed min-naħa tal-Kummissjoni
F'Ottubru	Laqgħa tal-Kunsill dwar l-opportunitajiet tas-sajd għall-Baħar Baltiku
Fl-aħħar ta' Ottubru	L-adozzjoni tal-proposta dwar l-opportunitajiet tas-sajd għall-Atlantiku u għall-Baħar tat-Tramuntana min-naħa tal-Kummissjoni
F'Diċembru	Laqgħa tal-Kunsill dwar il-proposta dwar l-opportunitajiet tas-sajd għall-Atlantiku u għall-Baħar tat-Tramuntana Laqgħa tal-Kunsill dwar il-proposta dwar l-opportunitajiet tas-sajd għall-Mediterran u għall-Baħar l-Iswed

²⁵ Għall-istokkijiet fl-ilmijiet tal-UE u f'ċerti ilmijiet li mhumiex tal-UE li l-ġestjoni tagħhom hija f'idejn l-RFMOs, l-opportunitajiet tas-sajd jiġu adottati wara l-laqgħa annwali tal-RFMO rilevanti permezz ta' revizjonijiet regolari tar-Regolament tal-Kunsill li jistabbilixxi l-opportunitajiet tas-sajd għal ċerti stokkijiet tal-hut u għal ċerti gruppi ta' stokkijiet tal-hut, applikabbli fl-ilmijiet tal-UE u, għall-bastimenti tas-sajd tal-UE, f'ċerti ilmijiet li mhumiex tal-UE.